

പതിമൂന്നാം കേരള നിയമസഭ

പതിനൊന്നാം സമ്മേളനം

നക്ഷത്ര ചിഹ്നമിടാത്ത

ചോദ്യം നമ്പർ: 7990

16.07.2014-ൽ മറുപടിക്ക്

രാജീവ് ദശലക്ഷം പാർപ്പിട പദ്ധതിപ്രകാരം വായ്പയെടുത്തവർക്ക് ആധാരം തിരികെ നൽകാൻ നടപടി

ചോദ്യം

ഉത്തരം

ശ്രീ. പി. തിലോത്തമൻ:

ശ്രീ. കെ. എം. മാണി

(ധനകാര്യവും നിയമവും ഭവന നിർമ്മാണവും വകുപ്പു മന്ത്രി)

(എ) രാജീവ് ദശലക്ഷം പാർപ്പിട പദ്ധതി പ്രകാരം വായ്പ അനുവദിച്ചു കിട്ടുകയും ഹൗസിംഗ് ബോർഡിന് തുക പൂർണ്ണമായും തിരിച്ചടയ്ക്കുകയും ചെയ്ത ഗുണഭോക്താക്കൾക്ക് അവരുടെ ആധാരം തിരികെ നൽകുന്നതിനുള്ള തടസ്സം എന്താണെന്നു വ്യക്തമാക്കാമോ;

(എ) രാജീവ് ദശലക്ഷം പാർപ്പിട പദ്ധതി പ്രകാരം വായ്പ ലഭിച്ച് തുക പൂർണ്ണമായും തിരിച്ചടച്ചിട്ടുള്ള ഗുണഭോക്താക്കൾക്ക് ഒഴിമുറി രജിസ്റ്റർ ചെയ്തുകൊണ്ടുവരുന്ന മുറയ്ക്ക് അവർ ബോർഡിൽ പണയപ്പെടുത്തിയിട്ടുള്ള ആധാരം തിരികെ നൽകിവരുന്നു. ഇതിന് തടസ്സങ്ങൾ ഒന്നും ഇല്ല.

ബി) 1996- ൽ രാജീവ് ദശലക്ഷം പാർപ്പിട പദ്ധതിപ്രകാരം വായ്പയെടുക്കുകയും തുക പൂർണ്ണമായും തിരിച്ചടയ്ക്കുകയും ചെയ്ത ചേർത്തല മുനിസിപ്പൽ 23-ാം വാർഡിൽ കണത്താപറമ്പത്ത് വെളിയിൽ ശ്രീ. കെ. വി. മനോഹരൻ തന്റെ ആധാരം തിരികെ ലഭിക്കുന്നതിന് അപേക്ഷ നൽകിയിട്ടുണ്ടോ; എങ്കിൽ, എന്നാണ് അപേക്ഷ നൽകിയതെന്നു വ്യക്തമാക്കാമോ; ഇദ്ദേഹത്തിന്റെ ആധാരം തിരികെ നൽകുന്നതിന് ഹൗസിംഗ് ബോർഡിലെ ഉദ്യോഗസ്ഥർ തടസ്സം പറയുന്നത് എന്തുകൊണ്ടാണെന്ന് വെളിപ്പെടുത്തുമോ; ആധാരം എത്രയും വേഗം തിരിച്ചു നൽകാൻ നടപടി സ്വീകരിക്കുമോ?

(ബി) ആധാരം തിരികെ ലഭിക്കുന്നതിന് ശ്രീ. കെ.വി. മനോഹരൻ അപേക്ഷ നൽകിയിട്ടില്ല. ചേർത്തല മുനിസിപ്പൽ 23-ാം വാർഡിൽ കണത്താപറമ്പത്ത് വെളിയിൽ ശ്രീ. കെ. വി. മനോഹരൻ, ചേർത്തല ബ്രാഞ്ച് ഓഫീസിൽ നിന്നും സി/305/ഇ.ഡബ്ല്യു. എസ്.നമ്പരായി എടുത്ത വായ്പ, 20.05.2009- ലെ സർക്കാർ ഉത്തരവ് (എം.എസ്) നം. 21/2009/ഭവനം പ്രകാരം എഴുതിത്തള്ളിയിട്ടുള്ളതാണ്. എന്നാൽ ഒഴിമുറി രജിസ്റ്റർ ചെയ്ത ഹാജരാക്കുന്നതിന് ആയതിന്റെ നക്കൽ പണയാധാരം സഹിതം ഹൗസിംഗ് ബോർഡിൽ നിന്നും ടിയാൻ കൈപ്പറ്റിയിട്ടുള്ളതാണ്. ആയത് രജിസ്റ്റർ ചെയ്ത് ഹാജരാക്കാൻ കാലതാമസം നേരിടുന്നതിനാലാണ് ആധാരം തിരികെ നൽകാൻ ഹൗസിംഗ് ബോർഡിന് സാധിക്കാത്തത്.

സെക്ഷൻ ഓഫീസർ